

# ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಮಾರ್ಚ್ 14, ಪ್ರಾಚಿತ್ ಕಾಳಾಚೊ ಚೊವ್ತೊ ಆಯ್ತಾರ್

1. ಆಯ್ಜ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ದೇವ್ ಸ್ತುತೆಂತ್ ತಶೆಂಚ್ ಗಾಯಾನಾಂತ್ ವಾಂಟೊ ಘೆತ್ಲೆಲ್ಯಾಂಕ್ ದೇವ್ ಬರೆಂ ಕರುಂ
2. ಫಾಲ್ಯಾಂ / ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ನವ್ಯಾ ದೇವ್ ಸ್ತುತೆಚಾ ಸಂಭ್ರಮಾವಿಶಿಂ ಸಮ್ಜಣಿ ದಿಂವ್ಚೆಂ ಶಿಬಿರ್ ಮಾಂಡುನ್ ಹಾಡ್ಲಾಂ. ಮಾ.ಬಾ. ವಿಜಯ್ ಮಚಾದೊ, ಮಂಗಳ ಜ್ಯೋತಿ ಕೇಂದ್ರಾಚೊ ದಿರೆಕ್ತೊರ್ ಹೆಂ ಶಿಬಿರ್ ಚಲವ್ನ್ ವಯ್ಲೊ. ಎದೊಳ್ ಕಳಯಿಲ್ಲ್ಯಾ ಪ್ರಕಾರ್ ಗುರ್ಕಾರ್, ಪ್ರತಿನಿಧಿ ಆನಿ ವಾಡ್ಯಾ ಥಾವ್ನ್ 2 ಜಣಾಂ (ಒಟ್ಟುಕ್ 5 ಜಣಾಂ) ಪವಿತ್ರ ಎವ್ಕರಿಸ್ತಾಚೆ ವಿಶೇಷ್ ಲಾಯಿಕ್ ಮಣಿಯಾರಿ, ಗಾಯನ್ ಮಂಡಳಿಚೆ ಸಾಂದೆ, ಸಂಘ್‌ಸಂಸ್ಥಾಚೆ ಹುದ್ದೆದಾರ್ ಆನಿ ಕೊಣಾಕ್ ಉರ್ಬಾ ಆಸಾ ತಾಣಿಂ ಹಾಜರ್ ಜಾಂವ್ಕ್ ವಿನಂತಿ ಕರ್ತಾಂ. ಶಿಬಿರಾ ಉಪ್ರಾಂತ್ ಗೊವ್ಳಿಕ್ ಪರಿಷದೆಚೆಂ ಮಟ್ಟಿಂ ಮೀಟಿಂಗ್ ಆಸಾ. ವಿಷಯ್ ಭಾಗೆವಂತ್ ಹಫ್ತಾಚಾ ದೇವ್ ಸ್ತುತೆ ವಿಷಯಾಂತ್. ದಯಾಕರ್ನ್ ಸಾಂದ್ಯಾನಿ ಮಿಟಿಂಗಾಕ್ ಹಾಜರ್ ಜಾಂವ್ಚೆಂ.
3. ಆದ್ಲ್ಯಾ ಆಯ್ತಾರಾ ತಿಸ್ರ್ಯಾ ಮಿಸಾ ಉಪ್ರಾಂತ್ ಇಗರ್ಜೆಂತ್ಲೊ ಫೊಂಟೆರ್ ಕಾಡ್ನ್, ಇಗರ್ಜೆ ಜಾಡ್ನ್ ದುವ್ನ್ ನಿತಳ್ ಕೆಲ್ಯಾ. ತಶೆಂಚ್ ಮಾರ್ಗಾದೆಗೆರ್ ದೊರ್ಯಾಕ್ ಆಸ್ಲೆಲಿಂ ಝಂಡಾಂ ಕಾತರ್ನ್ ಕಾಡ್ಲ್ಯಾಂತ್. ಸಕಾಳಿಂ 10.30 ವರಾರ್ ಆರಂಭ್ ಕೆಲ್ಲೆಂ ಕಾಮ್ ಸಾಂಜೆರ್ 7 ವರಾಂ ಪರ್ಯಾಂತ್ ಆಸ್ಲೆಲೆ. ತುಮಿ ಚಡಿತ್ ಜಣಾಂ ಆಯಿಲ್ಲೆಂ ತರ್ ಕಾಮ್ ವೆಗಿಂಚ್ ಅಕೇರ್ ಜಾತೆಂ. ನಿಸ್ವಾರ್ಥಿ ಆನಿ ಬೊರ್ಯಾ ಮನಾಚಾ ವಾವ್ರಾ ಮುಕಾಂತ್ ಇಗರ್ಜೆ, ವರಾರ್ ನಿತಳ್ ಕೆಲ್ಲ್ಯಾ ಫಿರ್ಗಜ್‌ಗಾರಾಂಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂ.
4. ಯೆತೆತ್ಯಾ ಬುದ್ವಾರಾ 17 ತಾರಿಕ್ ಥಾವ್ನ್ ಸನ್ವಾರಾ 20 ತಾರಿಕ್ ಪರ್ಯಾಂತ್ ಸಾಂಜೆರ್ 4.00 ವರಾಂ ಥಾವ್ನ್ 8.00 ವರಾಂ ಪರ್ಯಾಂತ್ ವಾರ್ಷಿಕ್ ರೆತಿರ್ ದವರ್ಲ್ಯಾ. ರೆತಿರ್ ದಿಂವ್ಚ್ಯಾಂತ್ ನಾಂವಾಡ್ಲೆಲೊ ಮಾ.ಬಾ. ಸಿರಿಲ್ ಲೋಬೊ ರೆತಿರ್ ಚಲವ್ನ್ ವರ್ತೆಲೆ. ರೆತಿರೆಕ್ ಯೆತಾನಾ ಪವಿತ್ರ ಪುಸ್ತಕ್ ಹಾಡ್ನ್ ಯೇಂವ್ಕ್ ಉಡಾಸ್ ಕರ್ತಾಂ. ಮಾರ್ಚ್ 19 ತಾರಿಕೆರ್ ಸುಕ್ರಾರಾ ಸಾಂಜೆರ್ 5.00 ವರಾಂ ಥಾವ್ನ್ ಕುಮ್ಸಾರಾಂ ದವರ್ಲ್ಯಾಂತ್. ಕುಮ್ಸಾರಾಕ್ ಜಾಯಿತ್ತೆ ಸಯೆ ಯಾಜಕ್ ಆಸ್ತೆಲೆ. ಸುಟಾವೆಂ ಕುಮ್ಸಾರ್ ಜಾವ್ನ್ ಫಾಸ್ಕಾ ಫೆಸ್ತಾಕ್ ತಯಾರಾಯ್ ಕರ್ಯಾಂ.
5. ಯೆತೆತ್ಯಾ ಸುಕ್ರಾರಾ 19 ತಾರಿಕೆರ್ ಭಾಗೆವಂತ್ ಜುಜೆ, ಅಂಕ್ವಾರ್ ಮರೈಚೊ ಪತಿ ಹಾಚಿಂ ಫೆಸ್ತ್.
6. ಯೆತೆತ್ಯಾ ಆಯ್ತಾರಾ ಆಂಜೆಲೊರ್ ಯುವಸಂಚಲನಾ ತರ್ಫೆನ್ ಯುವಜಣಾಂ ಖಾತಿರ್ ಕೆರಿಯರ್ ಗೈಡೆನ್ಸ್ ಶಿಬಿರ್ ಮಾಂಡುನ್ ಹಾಡ್ಲಾಂ. ಸರ್ವ್ ಯುವಜಣಾನಿಂ ಹ್ಯಾ ಶಿಬಿರಾಂತ್ ಪಾತ್ರ್ ಘೆಂವ್ಕ್ ವಿನಂತಿ.
7. ಯೆತೆತ್ಯಾ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭೆಚೆಂ ಸಹಮಿಲನ್ ಆಸಾ. ವಿಷಯ್: ಪ್ರಸ್ತುತ್ ಪರಿಸ್ಥಿತೆಂತ್ ಕಥೊಲಿಕ್ ಸಭೆಚಿ ಗರ್ಜೆ ಆನಿ ಕಥೊಲಿಕ್ ಸಭೆಚೊ ಧ್ಯೇಯ್, ಉದ್ದೇಶ್ ಆನಿ ಪಾತ್ರ್. ಕಥೊಲಿಕ್ ಸಭೆಚಾ ಸರ್ವ್ ಸಾಂದ್ಯಾನಿಂ ಹಾಜರ್ ಜಾಂವ್ಕ್ ವಿನಂತಿ.

8. ಕರೆಜ್ಜಾಂತ್ಲೊ ಮ್ಹಜೊ ಸಾಕ್ರಿಫಿಸ್ ಮಳ್ಳಿಂ ಕವರಾಂ ತುಮ್ಕಾಂ ಎದೊಳ್‌ಚ್ ಪಾವಿತ್ ಕೆಲ್ಯಾಂತ್. ಹಿ ಕವರಾಂ ಯೆಂವ್ಚ್ಯಾ ಸನ್ವಾರಾ 20 ತಾರಿಕೆ ಭಿತರ್ ಗುರ್ಕಾರಾ ಕಡೆನ್ ಯಾ ದಪ್ತರಾಕ್ ಹಾಡ್ನ್ ದೀಂವ್ಕ್ ವಿನಂತಿ.
9. ಅಮ್ಚ್ಯಾ ಫಿರ್ಗಜೆಚಾ ಎಕ್ಲಾನ್ ಧೊಡ್ಯೊ ಕಂತಾರಾಂ, ಪೊದಾಂ ಆನಿ ಫಿಲ್ಮಾಚ್ಯೊ ಸಿಡಿ ದಿಲ್ಯಾತ್. ತ್ಯೊ ಆಮಿ ಭಾಯ್ರ್ ಪೊರ್ಟೆಗೊಂತ್ ದವರ್ಲ್ಯಾತ್. ತುಮಿ ತುಮ್ಚ್ಯಾ ಖುಶೆಚಿ ಕಾಣಿಕ್ ಭಲಾಯ್ಕೆ ನಿಧಿಚಾ ಬೊಕ್ಸಾಕ್ ಫಾಲ್ಸ್ ಹ್ಯೊ ಸಿಡಿ ವರ್ಯೆತ್.